

II

(Atti mhux legiżlattivi)

FTEHIMIET INTERNAZZJONALI

DEĊIŻJONI TAL-KUNSILL

tal-24 ta' Lulju 2012

dwar il-pożizzjoni li għandha tittiehed mill-Unjoni Ewropea fil-Kumitat Kongunt taż-ŻEE dwar emenda għall-Anness II (Regolamenti tekniċi, standards, ittestjar u ċertifikazzjoni) tal-Ftehim taż-ŻEE

(2012/442/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) u l-Artikolu 168(4)(b), flimkien mal-Artikolu 218(9) tiegħu,

Wara li kkunsidra r-Regolament tal-Kunsill (KE) Nru 2894/94 tat-28 ta' Novembru 1994 dwar l-arrangamenti għall-implimentazzjoni tal-Ftehim dwar iż-Żona Ekonomika Ewropea ⁽¹⁾, u b'mod partikolari l-Artikolu 1(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim dwar iż-Żona Ekonomika Ewropea ⁽²⁾ ("il-Ftehim taż-ŻEE") dahal fis-sehħ fl-1 ta' Jannar 1994.
- (2) Skont l-Artikolu 98 tal-Ftehim taż-ŻEE, il-Kumitat Kongunt taż-ŻEE jista' jiddeċiedi li jemenda, fost l-oħrajn, l-Anness II tal-Ftehim taż-ŻEE.
- (3) L-Anness II tal-Ftehim taż-ŻEE fiha dispożizzjonijiet u arrangamenti dwar regolamenti tekniċi, standards, ittestjar u ċertifikazzjoni.
- (4) Ir-Regolament ta' Implimentazzjoni tal-Kummissjoni (UE) Nru 1274/2011 tas-7 ta' Diċembru 2011 dwar programm multiannwali tal-Unjoni kkoordinat u ta' kontroll għall-2012, l-2013 u l-2014 biex tiġi żgurata konformità mal-livelli massimi ta' residwi ta' pesticidi ġo u fuq ikel li joriġina mill-pjanti u mill-annimali u biex jivvaluta l-esponiment tal-konsumatur għalihom ⁽³⁾ għandu jiġi integrat fil-Ftehim taż-ŻEE.

(5) Ir-Regolament tal-Kummissjoni (KE) Nru 1213/2008 tal-5 ta' Diċembru 2008 li jikkonċerna programm Komunitarju kkoordinat ta' kontroll multiannwali għall-2009, 2010 u 2011 sabiex tiġi żgurata l-konformità mal-livelli massimi ta' residwi ta' pesticidi ġo u fuq prodotti li joriġinaw mill-pjanti u mill-annimali u biex tevalwa l-esponiment tal-konsumatur għalihom ⁽⁴⁾ ġie integrat fil-Ftehim taż-ŻEE b'ċerti adattamenti għall-Istati tal-EFTA li jagħmlu parti miż-ŻEE.

(6) Ladarba r-Regolament (KE) Nru 1213/2008 ġie mħassar u għandu konsegwentement jiġi mħassar taht il-Ftehim taż-ŻEE, dawk l-adattamenti għandhom jiġu trasferiti għar-Regolament ta' Implimentazzjoni (UE) Nru 1274/2011. Huma jikkonċernaw in-numru ta' pesticidi li għandhom jiġu mmonitorjati mill-Islanda u l-għadd ta' kampjuni ta' kull prodott li għandhom jittiehdu u jkunu analizzati mill-Islanda u min-Norveġja, u jagħtu kas, b'mod partikolari, tal-kapaċità limitata tal-laboratorji Islandiżi.

(7) Għalhekk, l-Anness II tal-Ftehim taż-ŻEE għandu jiġi emendat kif mehtieg.

(8) Il-pożizzjoni tal-Unjoni fil-Kumitat Kongunt taż-ŻEE għandha tkun ibbażata fuq l-abbozz ta' Deċiżjoni li jinsab meħmuż,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed mill-Unjoni Ewropea fil-Kumitat Kongunt taż-ŻEE dwar il-modifikazzjoni tal-Anness II (Regolamenti tekniċi, standards, ittestjar u ċertifikazzjoni) tal-Ftehim taż-ŻEE għandha tkun ibbażata fuq l-abbozz ta' Deċiżjoni tal-Kumitat Kongunt taż-ŻEE li huwa meħmuż ma' din id-Deċiżjoni.

⁽¹⁾ ĠU L 305, 30.11.1994, p. 6.⁽²⁾ ĠU L 1, 3.1.1994, p. 3.⁽³⁾ ĠU L 325, 8.12.2011, p. 24.⁽⁴⁾ ĠU L 328, 6.12.2008, p. 9.

Artikolu 2

Din id-Deċiżjoni għandha tidhol fis-seħh fil-jum tal-adozzjoni tagħha.

Magħmul fi Brussell, l-24 ta' Lulju 2012.

Għall-Kunsill
Il-President
A. D. MAVROYIANNIS

ABBOZZ TA'

DEĊIŻJONI TAL-KUMITAT KONĠUNT TAŻ-ŻEE

Nru .../...

ta'

li temenda l-Anness II (Regolamenti tekniċi, standards, ittestjar u ċertifikazzjoni) tal-Ftehim taż-ŻEE

IL-KUMITAT KONĠUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif emendat mill-Protokoll li jaġġusta l-Ftehim dwar iż-Żona Ekonomika Ewropea ("il-Ftehim taż-ŻEE"), u b'mod partikolari l-Artikolu 98 tiegħu,

Billi:

- (1) L-Anness II tal-Ftehim taż-ŻEE kien emendat b'Deċiżjoni tal-Kumitat Konġunt taż-ŻEE Nru .../... ta'...⁽¹⁾.
- (2) Regolament ta' Implimentazzjoni tal-Kummissjoni (UE) Nru 1274/2011 tas-7 ta' Diċembru 2011 dwar programm multiannwali tal-Unjoni kkoordinat u ta' kontroll għall-2012, l-2013 u l-2014 biex tiġi żgurata konformità mal-livelli massimi ta' residwi ta' pesticidi ġo u fuq ikel li joriġina mill-pjanti u mill-annimali u biex jivvaluta l-esponiment tal-konsumatur għalihom⁽²⁾ għandu jiġi integrat fil-Ftehim.
- (3) Ir-Regolament tal-Kummissjoni (KE) Nru 1213/2008 tal-5 ta' Diċembru 2008 li jikkonċerna programm Komunitarju kkoordinat ta' kontroll multiannwali għall-2009, 2010 u 2011 sabiex tiġi żgurata l-konformità mal-livelli massimi ta' residwi ta' pesticidi ġo u fuq prodotti li joriġinaw mill-pjanti u mill-annimali u biex tevalwa l-esponiment tal-konsumatur għalihom⁽³⁾, li hu integrat fil-Ftehim taż-ŻEE, ġie mħassar fl-Unjoni Ewropea u għaldaqstant għandu jiġi mħassar ukoll skont il-Ftehim taż-ŻEE.
- (4) Din id-Deciżjoni tikkonċerna l-leġiżlazzjoni li tolgot oġġetti tal-ikel. Il-leġiżlazzjoni li tirrigwarda oġġetti tal-ikel ma tapplikax għal-Liechtenstein sakemm l-applikazzjoni tal-Ftehim bejn il-Komunità Ewropea u l-Konfederazzjoni Svizzera dwar il-kummerċ fi prodotti agrikoli tkun estiża għal-Liechtenstein, kif speċifikat fl-introduzzjoni għall-Kapitolu XII tal-Anness II tal-Ftehim taż-ŻEE. B'hekk, din id-Deciżjoni m'għandhiex tapplika għal-Liechtenstein,

ADOTTA DIN ID-DEĊIŻJONI:

Artikolu 1

Il-Kapitolu XII tal-Anness II tal-Ftehim taż-ŻEE huwa emendat kif ġej:

⁽¹⁾ ĠU L ...⁽²⁾ ĠU L 325, 8.12.2011, p. 24.⁽³⁾ ĠU L 328, 6.12.2008, p. 9.

1. It-test tal-punt 54zzzzb (ir-Regolament tal-Kummissjoni (KE) Nru 1213/2008) jiġihassar.

2. Dan li ġej jiddaħhal wara l-punt 65 (ir-Regolament tal-Kummissjoni (UE) Nru 1171/2011):

"66. **32011 R 1274:** Ir-Regolament ta' Implimentazzjoni tal-Kummissjoni (UE) Nru 1274/2011 tas-7 ta' Diċembru 2011 dwar programm multiannwali tal-Unjoni kkoordinat u ta' kontroll għall-2012, l-2013 u l-2014 biex tiġi żgurata konformità mal-livelli massimi ta' residwi ta' pesticidi ġo u fuq ikel li joriġina mill-pjanti u mill-annimali u biex jivvaluta l-esponiment tal-konsumatur għalihom (ĠU L 325, 8.12.2011, p. 24).

Għall-finijiet ta' dan il-Ftehim, id-dispożizzjonijiet tar-Regolament jinftiehem skont l-adattamenti li ġejjin:

1. Dan li ġej jiddied fl-Artikolu 1:

'L-Islanda tista', għas-snin 2012, 2013, 2014, tkompli tiehu kampjuni u tagħmel analiżi għall-istess 61 pesticida kif immonitorjati fil-prodotti tal-ikel fis-suq tagħha fl-2011.'

2. Dan li ġej jiddied fil-punt 5 tal-Anness II:

IS	12 (*)
	15 (**)
NO	12 (*)
	15 (**)' "

Artikolu 2

It-test tar-Regolament ta' Implimentazzjoni (UE) Nru 1274/2011 bl-ilsien Islandiż u b'dak Norveġiż, li għandu jiġi ppubblikat fis-Suppliment taż-ŻEE ta' Il-Ġurnal Uffiċjali tal-Unjoni Ewropea, huwa awtentiku.

Artikolu 3

Din id-Deciżjoni għandha tidhol fis-seħh fi ..., dment li jkun saru n-notifiki kollha taht l-Artikolu 103(1) tal-Ftehim taż-ŻEE lill-Kumitat Konġunt taż-ŻEE (*).

(*) Ma hemm indikat ebda rekwiżit kostituzzjonali. [Hemm indikati rekwiżiti kostituzzjonali.]

Artikolu 4

Din id-Deciżjoni ghandha tiġi ppubblikata fis-Sezzjoni taż-ŻEE u fis-Suppliment taż-ŻEE ta' *Il-Ġurnal Uffiċjali tal-Unjoni Ewropea*.

Magħmul fi Brussell, ...

Għall-Kumitat Kongunt taż-ŻEE

Il-President

*Is-Segretarji
tal-Kumitat Kongunt taż-ŻEE*
